

‘Oku Fakaafe’i Kitautolu ‘e Sīsū Kalaisi ke Tau Teuteu ki He’ene Hā’ele ‘Anga Ua Maí ‘aki ‘etau . . .

. . . mavahe mei Pāpilone (angahalá) (vakai, Tokāteline mo e Ngaahi Fuakava 133:4–5, 7, 12–14).

Na’e ako’i ‘e Palesiteni Tieta F. ‘Ukitofa, ‘i he’ene kei ‘i he Kau Palesitenisī ‘Uluakí ‘o pehē:



Kuo fuoloa ‘a e holofa ‘a e kolo motu’a ko Pāpiloné. Kuo mole atu hono faka’ofo’ofá. Ka ‘oku kei tuku’au mai pē ‘a e anga fakaemāmani mo e faiangahala ‘a Pāpiloné. ‘Oku ‘atautolu leva ‘i he taimí ni ke tau hoko ko ha kakai tui ‘i ha māmani ta’etui. . . . Kuo pau ke tau ikuna’i ‘a e mālohi ‘o e fakatamaikí, ‘oua ‘e ‘āvea ‘i he ngaahi me’a ‘oku manakoá pe ko e kau palōfita loí, tukunoa’i ‘a e manuki ‘a e kau ta’e tui ‘Otuá, faka’ehi’ehi mei he fakatauvele ‘a e filí pea mo ikuna’i ‘etau fakapikopikó. (Dieter F. Uchtdorf, “‘Oua Na’á ke Manavahē, Ka ke Tui Pē,” *Liahona*, Nōvema 2015, 77–78)

. . . tānaki fakataha ‘a ‘Isileli (vakai, Tokāteline mo e Ngaahi Fuakava 133:4, 7–9, 37–38).

Na’e fakamanatu mai ‘e Palesiteni Lāsolo M. Nalesoni kiate kitautolu ‘o pehē:



Ko e *taimi kotoa pē* ‘okú ke fai ai ha *fa’ahinga me’a pē* ke tokoni ki ha *fa’ahinga taha pē*—‘i ha *fa’ahinga tafa’aki pē* ‘o e veílí—ke ne laka ki mu’a ‘i hono fakahoko ‘a e ngaahi fuakava mo e ‘Otuá mo ma’u honau ngaahi ouau mahu’inga ‘o e papitasó mo e temipalé, ‘okú ke tokoni ai ke tānaki fakataha ‘a ‘Isileli. ‘Oku faingofua pehē ia. (Russell M. Nelson, in “‘Amanakí’anga ‘o ‘Isileli” [fakataha lotu fakaemāmani lahi ‘a e to’u tupú, 3 Sune 2018], [broadcasts.ChurchofJesusChrist.org](https://www.broadcasts.ChurchofJesusChrist.org))

. . . fakatomala pea fakamā’oni’oni’i ‘o fakafou ‘ia Sīsū Kalaisi (vakai, Tokāteline mo e Ngaahi Fuakava 133:5, 16, 34–35, 62).

Na’e pehē ‘e Sisitā Kalo F. Makongiki, ko e Tokoni ‘Uluaki mālōlō ‘i he Kau Palesitenisī Lahi ‘o e Kau Finemuí:



Te tau lava [‘o] hoko ‘o ma’a, mo ta’e-mele, ‘i he taimi ‘oku tau fakafisi ai mei he anga ta’e-mā’oni’oni kotoa pē ‘i he’etau tui kia Sīsū Kalaisi mo ‘Ene Fakalelé pea fakatomala mo’oni. ‘Oku papitaiso kitautolu ‘i he vaí, ke fakamolemole’i ‘etau ngaahi angahalá. ‘Oku [fakamā’oni’oni’i] hotau laumālié ‘i he taimi ‘oku tau tali loto-fiefia ai ‘a e Laumālie Mā’oni’oni. ‘Oku tau ma’u fakauike ‘a e ouau ‘o e sākalamēnití. ‘I he laumālie ‘o e fakatomala mo e holi mo’oni ki he angamā’oni’oni, ‘oku tau fuakava ai ‘oku tau loto-fiemālie ke to’o kiate kitautolu ‘a e huafa ‘o Kalaisí, manatu kiate la, mo tauhi ‘Ene ngaahi fekaú ke ‘iate kitautolu ma’u ai pē Hono Laumālié. (Carol F. McConkie, “Ko e Matamatalelé ‘o e Mā’oni’oni,” *Liahona*, Mē 2017, 10)